



सत्यमेव जयते

# The Gujarat Government Gazette

PUBLISHED BY AUTHORITY

Vol. LXV ]

THURSDAY, MARCH 7, 2024 / PHALGUNA 17, 1945

[ No. 10

Separate paging is given to this Part in order that it may be filed as a Separate Compilation.

## PART IV-C

**Statutory Rules and Orders (Other than those published in Part I, I-A and I-L) made by Statutory Authorities other than the Government of Gujarat including those made by the Government of India, the High Court, the Director of Municipalities, the Commissioner of Police, the Director of Prohibition and Excise, the District Magistrates and the Election Commission, Election Tribunals, Returning Officers and other authorities, under the Election Commission.**

કલેક્ટર અને જિલ્લા મેજિસ્ટ્રેટની કચેરી

જાહેરનામું

સેક્ટર-૧૧, ગાંધીનગર, ૮મી ફેબ્રુઆરી, ૨૦૨૪

વંચાણમાં લીધું :-

- (૧) ગુજરાત મેટ્રો રેલ કોર્પોરેશન લિ.ના તા.૧૩/૦૧/૨૦૨૪ ના પત્ર ક્રમાંક GMRC/Phase-II/C3/DBL/2024/301/2023
- (૨) પોલીસ અધિક્ષકશ્રી, ગાંધીનગરનાઓના તા.૦૧/૦૨/૨૦૨૪ના પત્ર ક્રમાંક: એલ.આઈ.બી./ડાયવર્ઝન અભિપ્રાય/૭૫૭/૨૦૨૪

ગુજરાત પોલીસ અધિનિયમ-૧૯૫૧ની કલમ-૩૩(૧)(ખ) મુજબનું જાહેરનામું

નં. ડીસી/જાહેરનામું/વશી. ૧૪૧૦ થી ૧૪૨૭/૨૦૨૪:- ગુજરાત મેટ્રો રેલ કોર્પોરેશન લિમીટેડના આમુખ-(૧) ના પત્ર માં જણાવ્યાનુસાર મેટ્રો પ્રોજેક્ટ ફેઝ-II, ની કામગીરી માટે મેટ્રો સ્ટેશનના બાંધકામ સાડ રોડ ડાયવર્ઝન બાબતે રજૂઆત કરેલ છે.

પોલીસ અધિક્ષકશ્રી, ગાંધીનગરના આમુખ-(૨)ના પત્રમાં જણાવ્યાનુસાર રોડ નં.૫ ઉપર ઘ-૫ સર્કલથી સેક્ટર-૧૬/૨૩ના કટ સુધી તરફ જતા રોડ ઉપર મેટ્રો રેલવે સ્ટેશનનું બાંધકામ કરવામાં આવનાર છે. જેથી સદર જગ્યાએ ઘ-૫ સર્કલથી સેક્ટર-૧૬/૨૩ના કટ સુધી જવા-આવવાનો બન્ને તરફનો રોડ બંધ કરવામાં આવનાર છે. જેથી ઘ-૫ સર્કલથી રોડ નં.૫ (ગ-૫) તરફ જવા માટે સેક્ટર-૧૬ ઓપન થિયેટરના સર્વિસ રોડ પર જવા સાડ મુખ્ય રોડ પરથી કટ આપી ખાણી-પીણી બજાર થઈ સેક્ટર-૧૬/૨૩ના કટ સુધી જઈ શકાશે. તથા ઘ-રોડ પરથી ઘ-૫

સર્કલથી ઘ-૪ તરફ જઈ જમણી બાજુ વળી સેક્ટર-૧૬માં જવાના કટથી સેક્ટર-૧૬માં જઈ ખાણીપીણી બજાર કટ તથા સિદ્ધાર્થ લો કોલેજના કટથી બહાર નિકળી રોડ નં.૫ ઉપર આવી ગ-૫ સર્કલ જઈ શકાશે. તેમજ ગ-૫ તરફથી ઘ-૫ સર્કલ તરફ આવવા સારૂ રોડ નં.૫ થી સેક્ટર-૨૩ ગુરુકુલ સ્કૂલના કટથી ડાબી બાજુ વળી સેક્ટર-૨૩માં પ્રવેશ કરી થોડા આગળ જઈ જમણી બાજુ વળી સે-૨૩ પેટ્રોલપંપના કટથી ઘ-રોડ પર પ્રવેશ કરી શકાશે.

રોડ નં.૫ ઉપર સેક્ટર-૧૫ આઈ.ટી.આઈ. સામે મેટ્રો રેલવે સ્ટેશનનું બાંધકામ કરવામાં આવનાર છે. જેમાં રોડ નં.૫ ઉપર આઈ.ટી.આઈ.સામેનો જવા-આવવાનો બન્ને તરફનો રોડ બંધ કરવામાં આવનાર છે. જેમાં ખ-૫ સર્કલથી ગ-૫ તરફ આવવા સારૂ ખ-૫ સર્કલથી ડાબી તરફ જઈ થોડા આગળ જઈ જમણી બાજુ વળી સેક્ટર-૨૪માં પ્રવેશ કરી તથા ખ-૫ સર્કલથી ખ-૬ સર્કલ આવી જમણી બાજુ વળી ગ-૬ સર્કલ આવી ગ-૫ તરફ પ્રવેશ કરી શકાશે. તેમજ ગ-૫ સર્કલથી ખ-૫ સર્કલ જવા સારૂ ગ-૫ સર્કલથી ડાબી તરફ ગ-રોડ પર થોડા આગળ જઈ સેક્ટર-૧૫માં જવાના કટથી જમણીબાજુ વળી ફતેપુરા થઈ આઈ.ટી.આઈ. પાછળના કટથી જમણી બાજુ વળી રોડ નં.૫ ઉપર પ્રવેશ કરી શકાશે. સોઈલ લેબોરેટરી તથા આઈ.ટી.આઈ. સુધી જવા માટે ગ-૫ થી ખ-૫ તરફનો રોડ નં.૫ ચાલુ રહેશે.

સદર ડાયવર્ઝન અન્વયે દિલીપ બિલ્ડકોન કંપનીના ટ્રાફિક એન્જીનિયર (૧) શ્રી અરવિંદકુમાર યાદવ, મો.નં.૯૬૪૩૬૮૮૩૧૯ (૨) વિકાસભાઈ, મો.નં.૮૦૭૬૭૩૫૦૬૮ (સાઈટ મેનેજર) તથા ટ્રાફિક માર્શલનાઓ હાજર રહી ટ્રાફિક નિયમન / માર્ગદર્શન કરાવશે તેમજ કોઈ દુર્ઘટના ન બને તેની સતત કાળજી રાખવામાં આવનાર છે. જે અંગે રોડ ઉપર અકસ્માત ન બને તથા ટ્રાફિક અવ્યવસ્થા ન થાય તે સારૂ રાખવાની થતી જરૂરી તકેદારી બાબતે સુચના આપવામાં આવેલ છે.

સદર જગ્યાએ રાત્રિના સમયે દેખાય તે રીતેના ડાયવર્ઝન અંગેના જરૂરી સાઈનીંગ બોર્ડ તેમજ બેરીકેડીંગ કરવા સારૂ સુચના આપવામાં આવેલ છે. તેમજ સદર કામગીરી દરમ્યાન કોઈ વી.વી.આઈ.પી. મુવમેન્ટ કે અન્ય કારણોસર રસ્તો ખુલ્લો કરવાનો થાય તો અત્રેથી તથા પોલીસ તરફથી વખતો વખત કોઈ સુચના આપવામાં આવે તો તેનું ચુસ્ત પાલન કરવા સારૂ સુચના આપવામાં આવેલ છે. જે અન્વયે પો.ઈન્સપ્રી ટ્રાફિક શાખા વર્ઝન આપવા બાબતે સ્પષ્ટ અભિપ્રાય આપેલ છે. પ્રસ્તુત બાબતે ઉપરોક્ત સુચનાઓનું ચુસ્તપણે પાલન કરવામાં આવે તો કાંઈ વાંધા સરખું નથી તે બાબતે પોલીસ અધિક્ષકશ્રી, ગાંધીનગર દ્વારા ડાયવર્ઝન કરાવવા સારૂ અભિપ્રાય આપેલ છે.

પોલીસ અધિક્ષકશ્રી, ગાંધીનગરના આમુખ-(૨)ના પત્રની વિગતે ઉક્ત સમયગાળા દરમ્યાન કાયદો અને વ્યવસ્થાની પરિસ્થિતિ જળવાઈ રહે તેમજ કોઈ અનિચ્છનીય બનાવ ન બને તે સારૂ જાહેર હિતમાં હું દિગંત બ્રહ્મભટ્ટ જી.એ.એસ., અધિક જિલ્લા મેજિસ્ટ્રેટ, ગાંધીનગર ગુજરાત પોલીસ અધિનિયમ-૧૯૫૧ ની કલમ-૩૩(૧)(ખ) થી મળેલ સત્તાની રૂએ નીચે દર્શાવ્યા મુજબની વિગતે તા.૦૮/૦૨/૨૦૨૪ સવારના કલાક ૦૬:૦૦ થી તા.૧૬/૦૮/૨૦૨૪ ના રાત્રિના કલાક ૨૪:૦૦ સુધી નીચે જણાવેલ રસ્તા પર વાહનોના પ્રવેશ પર પ્રતિબંધ કરવા તેમજ વૈકલ્પિક માર્ગ પર ડાયવર્ટ કરવા આથી હુકમ કરવામાં આવે છે.

### પ્રતિબંધીત રૂટ

- ઘ-૫ સર્કલથી સેક્ટર-૧૬/૨૩ના કટ સુધી જવા-આવવાનો બન્ને તરફનો રોડ બંધ તમામ વાહન વ્યવહાર માટે પ્રવેશ પ્રતિબંધ રહેશે.
- રોડ નં.૫ ઉપર આઈ.ટી.આઈ.સામેનો જવા-આવવાનો બન્ને તરફનો રોડ બંધ તમામ વાહન વ્યવહાર માટે પ્રવેશ પ્રતિબંધ રહેશે.

### ડાયવર્ઝન રૂટ

- ઘ-૫ સર્કલથી રોડ નં.૫ (ગ-૫) તરફ જવા માટે સેક્ટર-૧૬ ઓપન થિયેટરના સર્વિસ રોડ પર જવા સારૂ મુખ્ય રોડ પરથી કટ આપી ખાણી-પીણી બજાર થઈ સેક્ટર-૧૬/૨૩ના કટ સુધી જઈ શકાશે. તથા ઘ-રોડ પરથી ઘ-૫ સર્કલથી ઘ-૪ તરફ જઈ જમણી બાજુ વળી સેક્ટર-૧૬માં જવાના કટથી સેક્ટર-૧૬માં જઈ ખાણીપીણી બજાર કટ તથા સિદ્ધાર્થ લો કોલેજના કટથી બહાર નિકળી રોડ નં.૫ ઉપર આવી ગ-૫ સર્કલ જઈ શકાશે. તેમજ ગ-૫ તરફથી ઘ-૫ સર્કલ તરફ આવવા સારૂ રોડ નં.૫ થી સેક્ટર-૨૩ ગુરુકુલ સ્કૂલના કટથી ડાબી બાજુ વળી સેક્ટર-૨૩માં પ્રવેશ કરી થોડા આગળ જઈ જમણી બાજુ વળી સે-૨૩ પેટ્રોલપંપના કટથી ઘ-રોડ પર પ્રવેશ કરી શકાશે.
- ખ-૫ સર્કલથી ગ-૫ તરફ આવવા સારૂ ખ-૫ સર્કલથી ડાબી તરફ જઈ થોડા આગળ જઈ જમણી બાજુ વળી સેક્ટર-૨૪માં પ્રવેશ કરી તથા ખ-૫ સર્કલથી ખ-૬ સર્કલ આવી જમણી બાજુ વળી ગ-૬ સર્કલ આવી ગ-૫ તરફ પ્રવેશ કરી શકાશે. તેમજ ગ-૫ સર્કલથી ખ-૫ સર્કલ જવા સારૂ ગ-૫ સર્કલથી ડાબી તરફ ગ-રોડ પર થોડા આગળ જઈ સેક્ટર-૧૫માં જવાના કટથી જમણી બાજુ વળી ફતેપુરા થઈ આઈ.ટી.આઈ. પાછળના કટથી જમણી બાજુ વળી રોડ નં.૫ ઉપર પ્રવેશ કરી શકાશે. સોઈલ લેબોરેટરી તથા આઈ.ટી.આઈ. સુધી જવા માટે ગ-૫ થી ખ-૫ તરફનો રોડ નં.૫ ચાલુ રહેશે.

આ અંગેના સાઈનબોર્ડ (સાઈનબોર્ડ ૪ ફૂટ x ૬ ફૂટ) ગુજરાતી, હિન્દી અને અંગ્રેજી ભાષામાં લગાડવાની વ્યવસ્થા કરવાની રહેશે.

વધુમાં, હું એવો આદેશ કરૂં છું કે, આ હુકમને સરકારી ગેઝેટમાં પ્રસિદ્ધ કરવો તથા સદરહુ વિસ્તારમાં સહેલાઈથી દેખાઈ આવે તેવા સ્થળોએ તેની નકલો ચોટાડી અને વિસ્તારમાં ઢેઢેરો પીટીનેઅથવા લાઉડ સ્પીકર મારફતે તેની જાહેરાત કરી સ્થાનિક વર્તમાનપત્રોમાં તેની પ્રસિદ્ધ

કરી અથવા રેડીયો ઉપર તેનું પ્રસારણ કરી પ્રસિદ્ધ કરવામાં આવે અને આ અંગેના સાર્વજનિક બોર્ડ જે તે જગ્યાઓ ઉપર સંબંધિત કાર્યપાલક ઈજનેર, પાટનગર યોજના વિભાગ મારફતે ગુજરાત મેટ્રો રેલ કોર્પોરેશન લિમિટેડએ મુકાવવાના રહેશે.

સદરહું હુકમ/જાહેરનામાનો ભંગ કે ઉલ્લંઘન કરનાર કોઈપણ વ્યક્તિ સદરહું અધિનિયમની કલમ-૧૩૫ ની પેટા કલમ-૩ તથા ભારતીય દંડ સંહિતા-૧૮૬૦ ના પ્રકરણ-૧૦ ની કલમ-૧૮૮ હેઠળ શિક્ષાને પાત્ર ઠરશે.

આજ તા.૦૮/૦૨/૨૦૨૪ ના રોજ મારા સહી સિક્કા કરી આપ્યો.

દિગંત બ્રહ્મભટ્ટ,  
અધિક જિલ્લા મેજિસ્ટ્રેટ, ગાંધીનગર.

### કલેક્ટર અને જિલ્લા મેજિસ્ટ્રેટની કચેરી

હુકમ

સેક્ટર-૧૧, ગાંધીનગર, ૧૨મી ફેબ્રુઆરી, ૨૦૨૪

વંચાણમાં લીધું :-

➤ પોલીસ અધિક્ષકશ્રી, ગાંધીનગરના પત્ર ક્રમાંક નં એસઓજી/સીમકાર્ડ-STD/PCO જા.નામું/૧૪૫/૨૪ તા.૦૬/૦૨/૨૦૨૪

### ફોજદારી કાર્યરીતી અધિનિયમ, ૧૯૭૩ ની કલમ-૧૪૪ હેઠળ હુકમ

નં.ડીસી/જાહેરનામું/વશી.૧૫૫૪ થી ૧૫૭૬/૨૦૨૪:- ગુપ્તચર સંસ્થાઓના અહેવાલો અને ભુતકાળમાં બનેલ કેટલાક બનાવોથી જણાઈ આવે છે કે, ત્રાસવાદી/અસામાજિક તત્વો, ત્રાસવાદી તેમજ અસામાજિક પ્રવૃત્તિને અંજામ આપતા હોય છે. આ સ્થિતિને નિવારી શકાય અથવા તે અંકુશ મુકી શકાય તે માટે રાજ્યમાં બનતા ગુન્હાઓમાં મોબાઈલ ફોન તેમજ પોટા નામે લીધેલ સીમકાર્ડનો ઉપયોગ કરતા હોય છે. મોબાઈલ ફોન નેટવર્ક ધરાવતી દરેક કંપનીઓ તરફથી સીમકાર્ડ વેચવા કે ખરીદવા ઉપર કોઈ ચોક્કસ પ્રકારની નિતિનું પાલન કરવામાં આવતું નથી. આ અંગે મોબાઈલ કંપનીને સોપવાના તથા દસ્તાવેજોની પણ જે તે ડિસ્ટ્રીબ્યુટરો/રીટેઈલરો દ્વારા યોગ્ય ખરાઈ કરવામાં આવતી નથી. આ મોબાઈલ સીમકાર્ડ વેચતા ડિસ્ટ્રીબ્યુટરો/રીટેઈલરો/ફેરીયાઓને અવાર નવાર ચેક કરવામાં આવતા તેઓ પાસે સીમકાર્ડ વેચાણ અંગેના માન્ય કોઈ દસ્તાવેજ આધાર પુરાવા પોતાની પાસે રાખતા નથી કે દસ્તાવેજ ધારકને ક્યુ સીમકાર્ડ આપવામાં આવેલ છે. તે અંગેની માહિતી પણ રાખતા નથી અને મોબાઈલ ફોનના સીમકાર્ડ માન્ય પુરાવાની તેમજ ખરીદનાર વ્યક્તિની બરાબર ચકાસણી કર્યા વગર તેમજ બોગસ દસ્તાવેજોના આધારે પણ સીમકાર્ડ વેચતા/ખરીદતા હોવાનું જણાઈ આવેલ છે.

વર્તમાન સંજોગોમાં રાષ્ટ્રીય સુરક્ષાને ધ્યાને લઈ ગાંધીનગર જિલ્લામાં કોઈ અનિચ્છનીય બનાવ ન બને તે માટે સીમકાર્ડના ખરીદ તથા વેચાણ કરનાર ઉપર કાયદાકીય નિયંત્રણ હોવું ખુબ જ જરૂરી છે. જેથી ગાંધીનગર જિલ્લાની હદમાં આવેલ તમામ મોબાઈલ ફોન સર્વિસ પ્રોવાઈડર કંપનીઓ તેના ડિસ્ટ્રીબ્યુટરો, જથ્થાબંધ વેપારી અને રીટેઈલ વેપારીઓએ સીમકાર્ડના ખરીદ અને વેચાણ અંગે નીચે જણાવ્યા મુજબના નિયમોનું પાલન કરવું આવશ્યક છે.

- (૧) મોબાઈલ કંપનીઓ તરફથી વેચાણ માટે ડિસ્ટ્રીબ્યુટરો કે જથ્થાબંધ વેપારીઓને આપવામાં આવતા સીમકાર્ડના નંબરોનું રજિસ્ટર એરીયાવાઈઝ ડિસ્ટ્રીબ્યુટરોએ અને જથ્થાબંધ વેપારીઓએ નિભાવવું.
- (૨) ડિસ્ટ્રીબ્યુટરો કે જથ્થાબંધ વેપારીઓ તરફથી રીટેલરોને વેચાણ માટે આપવામાં આવતા સીમકાર્ડ નંબરોનું રજિસ્ટર રીટેલરોએ પણ નિભાવવું, જેમાં જે તે નંબર કઈ વ્યક્તિને વેચવામાં આવેલ છે અને સાથોસાથ તે માટે જે દસ્તાવેજો લેવામાં આવેલ હોય તેની પણ વિગતવાર નોંધ કરવી.
- (૩) મોબાઈલ કંપનીઓએ તેમના સીમકાર્ડનું વેચાણ કરતા ડિસ્ટ્રીબ્યુટરો અને તેના રીટેલરોની યાદી તેઓના કંપની કોડ સાથેની નજીકના પોલીસ સ્ટેશન તેમજ પોલીસ અધિક્ષકની કચેરીએ મોકલી આપવી તેમજ આ યાદીમાં ફેરફાર થાય તો તેની પણ જાણ કરવી.
- (૪) સીમકાર્ડ ખરીદવા આવનાર વ્યક્તિ જે દસ્તાવેજો આપે છે તે દસ્તાવેજોની પ્રાથમિક ચકાસણી કરવી એ રીટેલરની જવાબદારી હોય તે દસ્તાવેજો જેવા કે ફોટો આઈ.ડી. ધરાવતા દસ્તાવેજો સાથે અલગથી આપવામાં આવતા પાસપોર્ટ સાઈઝના ફોટાની સરખામણી કરવી.
- (૫) મોટાભાગે દસ્તાવેજોની ખરાઈ કરવા માટે ખાનગી પેઢીઓને કોન્ટ્રાક્ટ સોંપવામાં આવે છે આવા સંજોગોમાં તેવા લોકોની પૂરેપૂરી માહિતી મોબાઈલ કંપનીઓએ સ્થાનિક પોલીસને આપવી.

- (દ) મોબાઈલ સીમના ડીસ્ટ્રીબ્યુટરો સીમકાર્ડના વેચાણ અર્થે સીમકાર્ડ કોઈપણ ફેરીયા કે પાનના ગલ્લાવાળાઓને આપતા જણાઈ આવેલ છે, જે ખુબ જ ગંભીર બાબત છે જેથી આવા સીમકાર્ડનું વેચાણ ફક્ત નગરપાલિકા કે ગ્રામપંચાયતમાં શોપ એક્ટ હેઠળ નોંધાયેલ લાયસન્સ ધારકને જ વેચવા આપે તેવી વ્યવસ્થા કરવી.
- (૭) મોબાઈલ કંપનીઓએ કોઈપણ મોબાઈલ સીમકાર્ડનું એક્ટીવેશન કરતા પહેલા સીમકાર્ડ ખરીદનારે આપેલ દસ્તાવેજોની યોગ્ય ચકાસણી કર્યા બાદ જ સીમકાર્ડ એક્ટીવ કરવું.

જુના મોબાઈલ ખરીદતી/વેચતી વખતે વેપારીએ નિભાવવાનું રજિસ્ટર

અ.નં.	મોબાઈલની વિગત/કંપની	IMEI નંબર	મોબાઈલ વેચનાર/ખરીદનારનું નામ, સરનામાની વિગત	આઈ.ડી.પ્રુફની વિગત

નવું સીમકાર્ડ વેચતી વખતે વેપારીએ નિભાવવાનું રજિસ્ટર

અ.નં.	સીમકાર્ડની વિગત/કંપનીનું નામ	સીમકાર્ડ નંબર	સીમકાર્ડ ખરીદનારનું નામ, સરનામું	સીમકાર્ડ ખરીદનારના આઈ.ડી.પ્રુફની વિગત	સીમકાર્ડ ખરીદનારની સહી

આ ઉપરાંત સ્થાનિક એસ.ટી.ડી./પી.સી.ઓ. ઉપરથી બનાવટી કોલ (ફેક કોલ) દ્વારા ધમકી આપવાના, ખંડણી માંગવાના, અપશબ્દો બોલવાના, મહિલાઓની જાતિય સતામણી કરવાના, ખોટી માહિતી આપવાના વિગેરે કિસ્સાઓ રોજબરોજ વધી રહેલ છે. જિલ્લા કક્ષાએ કાયદો અને વ્યવસ્થાની જાળવણીના હેતુસર તમામ એસ.ટી.ડી./પી.સી.ઓ. ધારકોએ કોલરની આઈડેન્ટિટી ચકાસવા તેમજ કોલ ડીટેઈલની નામ-સરનામાની માહિતીનું રજિસ્ટર નિભાવવામાં આવે તે ખુબ જ જરૂરી છે. પરિણામે સ્થાનિક એસ.ટી.ડી./પી.સી.ઓ.માંથી ધમકી આપવાના, ખંડણી માંગવાના, અપશબ્દો બોલવાના, મહિલાઓને જાતિય સતામણી કરવાના, ખોટી માહિતી આપવાના વિગેરે કિસ્સાઓ બનતા અટકશે અને આવો કિસ્સો બનતા ગુનેગારોને પકડવામાં સરળતા રહેશે.

- (૧) એસ.ટી.ડી./પી.સી.ઓ. સંચાલકની નજર સામે રાખવા.
- (૨) ટેલીફોન ઉપર વાત કરનાર વ્યક્તિ પોતે તેને જોઈ શકે તેટલું નજીક રાખવું જેથી તેની વર્તણૂક ઉપર ધ્યાને રાખી શકાય.
- (૩) કોઈન બોક્ષ ટેલીફોન માલિકે પોતાની પાસે રાખવા ગ્રાહક માંગે ત્યારે આપે જેથી ગ્રાહકની ઓળખ માલિકને થઈ શકે.
- (૪) કોઈન બોક્ષ ટેલીફોન નજીક હશે તો કોઈ પણ વ્યક્તિ કોઈને ધમકી આપશે, ખંડણી માંગશે અથવા કોઈની સાથે બિભત્સ વાત કરશે તો પકડાઈ જશે.
- (૫) એસ.ટી.ડી./પી.સી.ઓ. કોઈન બોક્ષ ટેલીફોન ઉપર સી.સી.ટી.વી. કેમેરા લગાડવા.

ઉપરોક્ત તમામ કાર્યવાહી સમગ્ર ગાંધીનગર જિલ્લાને લાગુ પડતા પશ્ચિમ રેલવે પોલીસ સ્ટેશન વિસ્તારનો પણ સમાવેશ કરવામાં આવે છે.

રાષ્ટ્રીય હિત માટે પોલીસ તંત્ર અસરકારક કામગીરી કરી શકે અને જાહેર જનતાનો સહકાર ઉપરોક્ત હેતુસર સાચી દિશામાં મળી રહે તે સારૂ પ્રવર્તમાન સંજોગોને અનુલક્ષી જિલ્લામાં કોઈ અનિચ્છનીય બનાવ ન બને તે હેતુથી સીમકાર્ડના ખરીદ તથા વેચાણ કરનાર ઉપર નિયંત્રણ લાવવા તથા તમામ એસ.ટી.ડી./પી.સી.ઓ. ધારકોએ કોલરની આઈડેન્ટિટી ચકાસવા તેમજ કોઈન ડીટેઈલની, નામ-સરનામાની માહિતીનું રજિસ્ટર ફરજિયાત નિભાવવા અંગેના નિયમોનું જાહેરનામું બહાર પાડવા પોલીસ અધિક્ષકશ્રી, ગાંધીનગરનાઓએ વંચાણમાં લીધેલ પત્રથી અત્રે દરખાસ્ત કરેલ છે.

સબબ, હું દિગંત બ્રહ્મભટ્ટ જી.એ.એસ., અધિક જિલ્લા મેજિસ્ટ્રેટ, ગાંધીનગર ફોજદારી કાર્યરીતી અધિનિયમ, ૧૯૭૩ ની કલમ-૧૪૪ અન્વયે મને મળેલ સત્તાની રૂએ હુકમ કરું છું કે, ગાંધીનગર જિલ્લાના સમગ્ર વિસ્તાર (ગાંધીનગર શહેર સહિત) માં મોબાઈલ સીમકાર્ડ કે મોબાઈલ ફોનનું વેચાણ કરતા ડીસ્ટ્રીબ્યુટર્સ/રીટેઈલરોને કોઈપણ વ્યક્તિને નવું મોબાઈલ સીમકાર્ડ કે મોબાઈલ ફોન આપતા પહેલા, મોબાઈલ સીમકાર્ડ કે મોબાઈલ ફોનનું વેચાણ કરતા જે તે વ્યક્તિના જરૂરી ઓળખના પુરાવા લઈ, તેની ચોક્કસ ખાતરી કર્યા બાદ, તે જ વ્યક્તિને મોબાઈલ સીમકાર્ડ કે મોબાઈલ ફોન વેચવામાં આવે અને વેચાણ અંગેનું રજિસ્ટર મુજબ ફરજિયાત નિભાવવા હુકમ કરું છું.

આ હુકમ તા.૧૬/૦૨/૨૦૨૪ થી તા.૧૫/૦૪/૨૦૨૪ સુધી બંને દિવસો સહિત અમલમાં રહેશે.

આ હુકમનો ભંગ કરનાર વ્યક્તિ ભારતીય દંડ સંહિતાની કલમ-૧૮૮ મુજબ શિક્ષાને પાત્ર થશે.

આ હુકમમાં ગાંધીનગર જિલ્લામાં ફરજ બજાવતાં હે.કોન્સ. કે તેનાથી ઉચ્ચ હોદ્દો ધરાવનાર તમામ પોલીસ અધિકારીઓને આ જાહેરનામાનો ભંગ કરનાર ઈસમો સામે ભારતીય દંડ સંહિતાની કલમ-૧૮૮ મુજબ ફરીયાદ માંડવા માટે અધિકૃત કરવામાં આવે છે.

આજ તા.૧૨/૦૨/૨૦૨૪ ના રોજ મારી સહી તથા કચેરીનો સિક્કો કરી પ્રસિદ્ધ કરવામાં આવ્યો.

દિગંત બ્રહ્મભટ્ટ,  
અધિક જિલ્લા મેજિસ્ટ્રેટ, ગાંધીનગર.

### કલેક્ટર અને જિલ્લા મેજિસ્ટ્રેટની કચેરી

#### હુકમ

જિલ્લા સેવા સદન, ગાંધીનગર, ૧૪મી ફેબ્રુઆરી, ૨૦૨૪

ગુજરાત પોલીસ અધિનિયમ-૧૯૫૧ (સને. ૧૯૫૧ ના મુંબઈ ૨૨ મા) ની કલમ-૩૭ ની પેટા કલમ-૧ હેઠળ હુકમ

નં.ડીસી/જીપીએ/જાહેરનામું/૩૭(૧)/૧૬૩૬ થી ૧૬૩૬/૨૦૨૪:- ગાંધીનગર ગુજરાતનું પાટનગર છે. ગાંધીનગર શહેરી વિસ્તારમાં વિધાનસભા, સચિવાલય, રાજભવન, મંત્રીશ્રીઓના નિવાસસ્થાનો, ખાતાઓના વડાઓની કચેરીઓ, ઉદ્યોગ ભવન, બહુમાળી ભવન, એમ.એલ.એ.કવાર્ટર્સ, શાળા-કોલેજો જેવી સરકારી ઈમારતો આવેલી છે, અને અવાર-નવાર ગાંધીનગર ખાતે વિવિધ મંડળો તેમની માંગણી અર્થે રજૂઆતો કરવા અને આવેદનપત્ર આપવા સારૂ પ્રતિનિધિ મંડળ દ્વારા રેલી સરઘસ સ્વરૂપે ગાંધીનગરમાં આવતાં જતા હોઈ અને સેક્ટર-૬ મેદાન ઉપવાસી છાવણી ખાતે વિવિધ મંડળો તથા વ્યક્તિઓ દ્વારા પ્રતિક ઉપવાસના કાર્યક્રમો ચાલુ હોઈ, કાયદો અને વ્યવસ્થાની પરિસ્થિતિ જળવાઈ રહે તે જોવાની ખુબ જ જરૂરિયાત છે.

આ અંગે પોલીસ અધિક્ષકશ્રી, ગાંધીનગરના તા.૧૩/૦૨/૨૦૨૪ ના પત્રનં.એલ.આઈ.બી/મીસે/જાહેરનામું/૧૦૨૦/૨૦૨૪ થી જરૂરી જાહેરનામું પ્રસિદ્ધ કરવા દરખાસ્ત રજૂ થયેલ છે જે મને યોગ્ય જણાતાં, જાહેર વ્યવસ્થા જાળવવાના હેતુ માટે તેમજ જાહેર સુલેહ-શાંતિ જાળવવાના હેતુથી હું દિગંત બ્રહ્મભટ્ટ, જ.એ.એસ., અધિક જિલ્લા મેજિસ્ટ્રેટ, ગાંધીનગર ગુજરાત પોલીસ અધિનિયમ-૧૯૫૧ ની કલમ-૩૭(૧) થી મને મળેલ સત્તાની રૂએ નીચે જણાવેલ વિસ્તારમાં તા.૧૬/૦૨/૨૦૨૪ ના રોજ ૦૦:૦૦ કલાક થી તા.૦૧/૦૩/૨૦૨૪ કલાક ૨૪:૦૦ સુધીની મુદત માટે નીચેના કૃત્યો નહીં કરવા ફરમાવું છું.

- (૧) હથિયાર, તલવાર, ધોકા, બંદુક, છરા, સળગતી મશાલ કે અન્ય બીજા હથિયાર કે જેનાથી શારીરિક ઈજા કરી શકાય તે સાથે રાખી ફરવાનું.
- (૨) કોઈપણ ક્ષયકારી પદાર્થ અથવા સ્ફોટક પદાર્થ સાથે રાખી ફરવાનું.
- (૩) પત્થરો અથવા ફેંકી શકાય તેવી બીજી વસ્તુઓ અથવા તે વસ્તુઓ ફેંકવાના ઉકેલવાના યંત્રો સાથે લઈ જવા તથા તૈયાર કરવાનું.
- (૪) મનુષ્યોની આકૃતિઓ અથવા પુતળા દેખાડવાનું.
- (૫) અપમાનીત કરવાના અથવા જાહેર કરવાના ઈરાદાથી જાહેર બીભત્સ સુત્રો પોકારવાનું, અશ્લીલ ગીતો ગાવાનું અથવા ટોળામાં ફરવાનું.
- (૬) જે છટાદાર ભાષણ આપવાની, ચાળા પાળવાની, અથવા નકલ કરવાની તથા ચીત્રો, નિશાનીઓ, જાહેર ખબરો, અથવા બીજા કોઈ પદાર્થ અથવા વસ્તુઓ તૈયાર કરવાની, દેખાડવાની અથવા તેનો ફેલાવો કર્યાથી આવા અધિકારીના અભિપ્રાય પ્રમાણે સુરૂચિ અથવા નીતિનો ભંગ થતો હોય અથવા જેનાથી રાજ્યની સલામતી જોખમાતી હોય, અથવા જેને પરિણામે રાજ્ય ઉથલી પડવાનો સંભવ હોય તેવા છટાદાર ભાષણ આપવાની કે ચાળા વગેરે કરવાની અને ચિત્રો, નિશાનીઓ તૈયાર કરવાની, દેખાડવાની અથવા તેનો ફેલાવો કરવાની.

#### વિસ્તાર

ગાંધીનગર મહાનગરપાલિકા વિસ્તાર અને ગાંધીનગર જિલ્લાનો સમગ્ર મહેસૂલી વિસ્તાર.

#### અપવાદ

- (૧) આ જાહેરનામું ધાર્મિક વિધિ કે મરણોત્તર ક્રિયાને લાગુ પડશે નહીં.
- (૨) ફરજ પરના સરકારી કર્મચારીઓ કે જેને ફરજ ઉપર હથિયાર લઈ જવાનું, ધારણ કરવાનું હોય તેને લાગુ પડશે નહીં.
- (૩) જિલ્લા મેજિસ્ટ્રેટશ્રી, ગાંધીનગર, અધિક જિલ્લા મેજિસ્ટ્રેટશ્રી, ગાંધીનગર, એકઝીક્યુટીવ મેજિસ્ટ્રેટશ્રી, ગાંધીનગર/કલોલ/દહેગામ/માણસાએ જેઓને શારીરિક અશક્તિ છે તેવા કારણોસર લાકડી/સોટી રાખવાની પરવાનગી આપી હોય તેઓને લાગુ પડશે નહીં.

- (૪) ફાયર બ્રિગેડ, એમ્બ્યુલન્સ અથવા સરકારી કામે પ્રવાસ કરતા વાહનોને આ પ્રતિબંધ લાગુ પડશે નહીં.
- (૫) અત્રેથી આપવામાં આવેલ ખાસ કિસ્સા તરીકેની પરવાનગી ધરાવનારાઓને આ પ્રતિબંધ લાગુ પડશે નહીં.

હું એવો આદેશ કરું છું કે, આ હુકમને સરકારી ગેઝેટમાં પ્રસિદ્ધ કરવો તથા સદરહું વિસ્તારમાં સહેલાઈથી દેખાઈ આવે તેવા સ્થળોએ તેની નકલો ચોટાડી અને વિસ્તારમાં ઢંઢેરો પીટીને અથવા લાઉડ સ્પીકર મારફતે તેની જાહેરાત કરી સ્થાનિક વર્તમાનપત્રોમાં તેની જાહેરખબર આપી અથવા રેડીયો ઉપર તેનું પ્રસારણ કરી પ્રસિદ્ધ કરવામાં આવે.

સદરહું હુકમનો ભંગ કે ઉલ્લંઘન કરનાર કોઈપણ વ્યક્તિ સદરહું અધિનિયમની કલમ-૧૩૫ હેઠળ શિક્ષાને પાત્ર ઠરશે.

આજ તા.૧૪/૦૨/૨૦૨૪ ના રોજ મારા સહી સિક્કા કરી આપ્યા.

દિગંત બ્રહ્મભટ્ટ,  
અધિક જિલ્લા મેજિસ્ટ્રેટ, ગાંધીનગર.

### કલેક્ટર અને જિલ્લા મેજિસ્ટ્રેટની કચેરી

#### હુકમ

જિલ્લા સેવા સદન, ગાંધીનગર, ૧૪મી ફેબ્રુઆરી, ૨૦૨૪

ગુજરાત પોલીસ અધિનિયમ-૧૯૫૧ (સને. ૧૯૫૧ ના મુંબઈ ૨૨ મા) ની કલમ-૩૭ ની પેટા કલમ-૩ હેઠળ હુકમ

નં.ડીસી/જીપીએ/જાહેરનામું/૩૭(૩)/૧૬૭૩ થી ૧૭૦૮/૨૦૨૪:- ગાંધીનગર ગુજરાતનું પાટનગર છે. ગાંધીનગર શહેરી વિસ્તારમાં વિધાનસભા, સચિવાલય, રાજભવન, મંત્રીશ્રીઓના નિવાસસ્થાનો, ખાતાઓના વડાઓની કચેરીઓ, ઉદ્યોગ ભવન, બહુમાળી ભવન, એમ.એલ.એ.કવાર્ટર્સ, શાળા-કોલેજો જેવી સરકારી ઈમારતો આવેલી છે, અને અવાર-નવાર ગાંધીનગર ખાતે વિવિધ મંડળો તેમની માંગણી અર્થે રજૂઆતો કરવા અને આવેદનપત્ર આપવા સાડ પ્રતિનિધિ મંડળ દ્વારા રેલી સરઘસ સ્વરૂપે ગાંધીનગરમાં આવતાં જતા હોઈ અને સેક્ટર-૬ મેદાન ઉપવાસી છાવણી ખાતે વિવિધ મંડળો તથા વ્યક્તિઓ દ્વારા પ્રતિક ઉપવાસના કાર્યક્રમો ચાલુ હોઈ, કાયદો અને વ્યવસ્થાની પરિસ્થિતિ જળવાઈ રહે તે જોવાની ખુબ જ જરૂરિયાત છે.

આ અંગે પોલીસ અધિક્ષકશ્રી, ગાંધીનગરના તા.૧૩/૦૨/૨૦૨૪ ના પત્રનં.એલ.આઈ.બી/મીસે/ જાહેરનામું/૧૦૨૦/૨૦૨૪ થી જરૂરી જાહેરનામું પ્રસિદ્ધ કરવા દરખાસ્ત રજૂ થયેલ છે. જે મને યોગ્ય જણાતાં, જાહેર વ્યવસ્થા જાળવવાના હેતુ માટે નીચે જણાવેલ વિસ્તારમાં (જેનો આમાં સદરહું વિસ્તાર તરીકે ઉલ્લેખ કરેલ છે તે વિસ્તારમાં વ્યક્તિઓની કોઈ મંડળી બનાવી સરઘસ કાઢવાની મનાઈ ફરમાવવાનું જરૂરી જણાય છે. જેથી હવે ગુજરાત પોલીસ અધિનિયમ (સને.૧૯૫૧ મુંબઈ ૨૨માં) ની કલમ-૩૭ ની પેટા કલમ-(૩) થી મને મળેલ સત્તાની રૂએ હું દિગંત બ્રહ્મભટ્ટ, અધિક જિલ્લા મેજિસ્ટ્રેટ, ગાંધીનગર આથી સદરહું વિસ્તારમાં તા.૧૬/૦૨/૨૦૨૪ ૦૦:૦૦ કલાક થી તા.૦૧/૦૩/૨૦૨૪ કલાક ૨૪.૦૦ સુધીની મુદત માટે ચાર કરતાં વધુ વ્યક્તિઓને એકી સાથે કોઈપણ જગ્યાએ ભેગા થવા, કોઈ મંડળી, રેલી કે સરઘસ કાઢવા માટે મનાઈ ફરમાવું છું.

વધુમાં હું આદેશ કરું છું કે, આ હુકમ નીચેના લાગુ પડશે નહીં.

- (૧) ફરજ પર સરકારી નોકરીમાં અથવા રોજગારમાં હોય તે વ્યક્તિને.
- (૨) ફરજ પર હોય તેવી ગૃહરક્ષક દળની વ્યક્તિને.
- (૩) કોઈ લગ્નના વરઘોડાને તથા સ્મશાન યાત્રાને.
- (૪) સંબંધિત મામલતદાર અને એકઝીક્યુટીવ મેજિસ્ટ્રેટશ્રી તરફથી પોલીસ અભિપ્રાય મેળવી ખાસ કિસ્સામાં મંજૂરી આપવામાં આવેલ હોય.

આ જાહેરનામા અન્વયે ચાર કરતાં વધુ વ્યક્તિઓને એકી સાથે કોઈપણ જગ્યાએ ભેગા થવા, કોઈ મંડળી, રેલી કે સરઘસ કાઢવા માટે પોલીસ અભિપ્રાય મેળવી સંબંધિત મામલતદાર અને એકઝીક્યુટીવ મેજિસ્ટ્રેટશ્રી ખાસ કિસ્સામાં સ્વવિવેક અનુસાર જાહેર સુલેહ શાંતિ જાળવણીને ધ્યાને લઈને મંજૂરી આપી શકશે.

હું આદેશ કરું છું કે, સદરહું વિસ્તારમાં સહેલાઈથી દેખાઈ આવે તેવા સ્થળોએ તેની નકલો ચોટાડી અને સદરહું વિસ્તારમાં ઢંઢેરો પીટીને અથવા લાઉડ સ્પીકર મારફતે તેની જાહેરાત કરી સ્થાનિક વર્તમાનપત્રોમાં તેની જાહેરખબર આપી અથવા રેડીયો પર તેનું પ્રસારણ કરી પ્રસિદ્ધ કરવામાં આવે.

**વિસ્તાર**

ગાંધીનગર મહાનગરપાલિકા વિસ્તાર અને ગાંધીનગર જિલ્લાનો સમગ્ર મહેસૂલી વિસ્તાર

**પ્રતિબંધ સિવાયનો વિસ્તાર**

- ફક્ત ઉપવાસીઓ માટે સેક્ટર-૬ માં પોલીસ સ્ટેશનના પાછળના ભાગે એન્ટ્રી રોડને અડીને લગભગ ૭૦ મી. x ૫૦ મી. વિસ્તાર
- સરકારી કાર્યક્રમો માટે મહાત્મા મંદિર, સેક્ટર-૧૩
- ટાઉન હોલ, સેક્ટર-૧૭, ગાંધીનગર
- સ્ટાફ ટ્રેનીંગ કોલેજ, સેક્ટર-૧૭, ગાંધીનગર
- સરકીટ હાઉસ, ગાંધીનગર

સદરહુ લુકમનો ભંગ કે ઉલ્લંઘન કરનાર કોઈપણ વ્યક્તિ સદરહુ અધિનિયમની કલમ-૧૩૫ હેઠળ શિક્ષાને પાત્ર ઠરશે.

આજ તા.૧૪/૦૨/૨૦૨૪ ના રોજ મારા સહી સિક્કા કરી આપ્યાં.

**દિગંત બ્રહ્મભટ્ટ,**  
અધિક જિલ્લા મેજિસ્ટ્રેટ, ગાંધીનગર.

**કલેક્ટર અને જિલ્લા મેજિસ્ટ્રેટની કચેરી****જાહેરનામું**

સેક્ટર-૧૧, ગાંધીનગર, ૧૪મી ફેબ્રુઆરી, ૨૦૨૪

**વંચાણમાં લીધું :-**

- (૧) મુખ્ય અધિકારીશ્રી, કલોલ જીઆઈડીસી નિર્દિષ્ટ વિસ્તારના તા.૦૮/૦૨/૨૦૨૪ ના પત્ર ક્રમાંક એનએઓ/એનએએ/કલોલ/૬૧
- (૨) પોલીસ અધિક્ષકશ્રી, ગાંધીનગરનાઓના તા.૧૩/૦૨/૨૦૨૪ ના પત્ર ક્રમાંક :એલ.આઈ.બી./વહટ/જાસપુર ડાયવર્ઝન/૧૦૪૨/૨૦૨૪
- (૩) કાર્યપાલક ઈજનેરશ્રી, પંચાયત મા.મ.વિભાગ, ગાંધીનગરના તા.૧૩/૦૨/૨૦૨૪ ના જા.નં./જિ.પં./બાંવિ/પીબી/૧૬૮/૨૦૨૪

**ગુજરાત પોલીસ અધિનિયમ-૧૯૫૧ની કલમ-૩૩ (૧)(ખ) મુજબનું જાહેરનામું**

**નં.ડીસી/જાહેરનામું/વશી./૧૭૧૦ થી ૧૭૭૨/૨૦૨૪:-** મુખ્ય અધિકારીશ્રી, કલોલ જીઆઈડીસી નિર્દિષ્ટ વિસ્તારના આમુખ-(૧) ના પત્રમાં જણાવ્યાનુસાર કલોલ જીઆઈડીસી ખાતે આવેલ રહેણાંક વિસ્તાર માંથી નીકળતા ઘરગથ્થું વપરાશના પાણીનો નિકાલ કરવાનો થતો હોઈ વસાહતની તરફથી અમદાવાદ-મહેસાણા હાઈવે કોસ કરી સ્વામીનારાયણ યુનીવર્સિટીની બાજુમાંથી પસાર થતી નગરપાલિકાની ડ્રેનેજ લાઈનમાં જોડાણનું કામ હાથ ધરવામાં આવેલ હતું. જે અંતર્ગત સ્વામીનારાયણ યુનીવર્સિટીની પાસેની ચેમ્બર થી ૬૦૦મીમી ડાયાની NP3 પાઈપલાઈન ઔડાના પંપીંગ સ્ટેશનની બહારના ચેમ્બર સુધી નાખવાની થાય છે. સદર કામ માટે હયાત ડ્રેનેજ લાઈનના લેવલ તેમજ યોગ્ય ઢાળ મેળવવા માટે અંદાજે ૩-૪ મીટર ઊંડાઈ જેટલું ખોદાણ કરવાનું થતું હોઈ અમદાવાદ-મહેસાણા હાઈવે પર કલોલ ગામે સ્વામીનારાયણ યુનીવર્સિટી પાસેથી જાસપુર તરફ જતો રોડ ઔડાના ડ્રેનેજ પમ્પીંગ સ્ટેશન સુધી બંધ કરવો પડે તેમ જણાતો હોઈ તા.૧૫/૦૨/૨૦૨૪ થી તા.૨૪/૦૨/૨૦૨૪ સુધી બંધ કરવા સારૂ રોડ ડાયવર્ઝન બાબતે રજૂઆત કરેલ છે.

પોલીસ અધિક્ષકશ્રી, ગાંધીનગરના આમુખ-(૨)ના પત્રમાં જણાવ્યાનુસાર (૧)અપોલો ટાયરની બાજુમાંથી ડાબી બાજુ વળી થોડા આગળ જઈ ડાબી બાજુ વળી નીલ સ્ટુડીયો થઈ, શ્રીજી પાર્લર થઈ, સુંધામા સાયકલ શોપ થઈ પ્રવેશ કરી આંતરીક રોડ પર થઈ જઈ શકાશે. (૨)શ્રી સાંગી ટાયરથી સર્વિસરોડ પરથી ડાબી બાજુ વળી મહાકાલી જનરલ સ્ટોર્સ, શિવાના ગ્રીન્સ થઈ પંચામૃત પાર્ટી પ્લોટ થઈ ગાર્ડન સીટી થઈ પ્રવેશ કરી આંતરીક રોડ પર થઈ જઈ શકાશે. (૩) ટી.જી.બી. કાફે એન્ડ બેકરીની બાજુમાં આવેલ હનુમાન મંદિર રોડ થઈ, સ્વામીનારાયણ મંદીર રોડ થઈ પ્રવેશ કરી આંતરીક રોડ પર થઈ જઈ શકાશે. આમ રસ્તા ઉપર ડાયવર્ઝન આપવામાં આવે તો વાહનવ્યવહારમાં કોઈ અડચણરૂપ નથી. જે રોડ તા.૧૫/૨/૨૦૨૪ થી તા.૨૪/૨/૨૦૨૪ સુધી બંધ રાખવા અંગે પોલીસ ઈન્સ્પેક્ટર કલોલ તાલુકા/ટ્રાફિક પો.સ્ટે નાઓ દ્વારા ડાયવર્ઝન આપવા બાબતે સ્પષ્ટ અભિપ્રાય આપેલ છે. વધુમાં ઉપરોક્ત સુચનાઓનું ચુસ્તપણે પાલન કરવામાં આવે તો કાંઈ વાંધા સરખુ નથી. જે બાબતે અત્રેની કચેરીથી ડાયવર્ઝન કરાવવા સારુ અભિપ્રાય થાય છે તેમ જણાવેલ છે.

કાર્યપાલક ઈજનેરશ્રી, પંચાયત મા.મ.વિભાગ, ગાંધીનગરના તા.૧૩/૦૨/૨૦૨૪ ના પત્રથી અમદાવાદ-મહેસાણા હાઈવે પર કલોલ ગામે સ્વામીનારાયણ યુનીવર્સિટી પાસેથી જાસપુર તરફ જતો રોડ ઔડાના ટ્રેનેજ પમ્પીંગ સ્ટેશન સુધી બંધ કરવા બાબતે કોઈ હરકત સરખુ નથી. જેથી સદર રસ્તો તા.૧૫/૦૨/૨૦૨૪ થી તા.૨૪/૦૨/૨૦૨૪ સુધી બંધ કરી ડાયવર્ઝન કરવા અંગે સ્પષ્ટ અભિપ્રાય છે તેમ જણાવેલ છે.

પોલીસ અધિક્ષકશ્રી, ગાંધીનગરના આમુખ-(૨)ના પત્રની વિગતે ઉક્ત સમયગાળા દરમ્યાન કાયદો અને વ્યવસ્થાની પરિસ્થિતિ જળવાઈ રહે તેમજ કોઈ અનિચ્છનીય બનાવ ન બને તે સારું જાહેર હિતમાં હું દિગંત બ્રહ્મભટ્ટ જી.એ.એસ., અધિક જિલ્લા મેજિસ્ટ્રેટ, ગાંધીનગર ગુજરાત પોલીસ અધિનિયમ-૧૯૫૧ ની કલમ-૩૩(૧)(ખ) થી મળેલ સત્તાની રૂએ નીચે દર્શાવ્યા મુજબની વિગતે તા.૧૫/૦૨/૨૦૨૪ સવારના કલાક ૦૬:૦૦ થી તા.૨૪/૦૨/૨૦૨૪ ના રાત્રિના કલાક ૨૪/૦૦ સુધી નીચે જણાવેલ રસ્તા પર વાહનોના પ્રવેશ પર પ્રતિબંધ કરવા તેમજ વૈકલ્પિક માર્ગ પર ડાયવર્ટ કરવા આથી હુકમ કરવામાં આવે છે.

#### પ્રતિબંધિત રૂટ

- અમદાવાદ-મહેસાણા હાઈવે પર કલોલ ગામે સ્વામીનારાયણ યુનીવર્સિટી પાસેથી જાસપુર તરફ જતો રોડ તમામ વાહન વ્યવહાર માટે પ્રવેશ પ્રતિબંધ રહેશે.

#### ડાયવર્ઝન રૂટ

- અપોલો ટાયરની બાજુમાંથી ડાબી બાજુ વળી થોડા આગળ જઈ ડાબી બાજુ વળી નીલ સ્ટુડીયો થઈ, શ્રીજી પાર્લર થઈ, સુંધામા સાયકલ શોપ થઈ પ્રવેશ કરી આંતરીક રોડ પર થઈ જઈ શકાશે.
- શ્રી સાંગી ટાયરથી સર્વિસરોડ પરથી ડાબી બાજુ વળી મહાકાલી જનરલ સ્ટોર્સ, શિવાના ગ્રીન્સ થઈ. પંચામૃત પાર્ટી પ્લોટ થઈ ગાર્ડન સીટી થઈ પ્રવેશ કરી કરી આંતરીક રોડ પર થઈ જઈ શકાશે.
- ટી.જી.બી. કાફે એન્ડ બેકરીની બાજુમાં આવેલ હનુમાન મંદિર રોડ થઈ, સ્વામીનારાયણ મંદીર રોડ થઈ પ્રવેશ કરી આંતરીક રોડ પર થઈ જઈ શકાશે.

આ અંગેના સાઈનબોર્ડ (સાઈનબોર્ડ ૪ ફૂટ x ૬ ફૂટ) ગુજરાતી, હિન્દી અને અંગ્રેજી ભાષામાં લગાડવાની વ્યવસ્થા કરવાની રહેશે.

વધુમાં, હું એવો આદેશ કરૂ છું કે, આ હુકમને સરકારી ગેઝેટમાં પ્રસિદ્ધ કરવો તથા સદરહુ વિસ્તારમાં સહેલાઈથી દેખાઈ આવે તેવા સ્થળોએ તેની નકલો ચોટાડી અને વિસ્તારમાં ઢેઢેરો પીટીને અથવા લાઉડ સ્પીકર મારફતે તેની જાહેરાત કરી સ્થાનિક વર્તમાનપત્રોમાં તેની પ્રસિદ્ધ કરી અથવા રેડીયો ઉપર તેનું પ્રસારણ કરી પ્રસિદ્ધ કરવામાં આવે અને આ અંગેના સાઈન બોર્ડ જે તે જગ્યાઓ ઉપર કાર્યપાલક ઈજનેર, પંચાયત મા.મ.વિભાગ, ગાંધીનગર મારફતે મુખ્ય અધિકારીશ્રી, કલોલ જીઆઈડીસી નિર્દિષ્ટ વિસ્તાર એ મુકાવવાના રહેશે.

સદરહુ હુકમ/જાહેરનામાનો ભંગ કે ઉલ્લંઘન કરનાર કોઈપણ વ્યક્તિ સદરહુ અધિનિયમની કલમ-૧૩૫ ની પેટા કલમ-૩ તથા ભારતીય દંડ સંહિતા-૧૮૬૦ ના પ્રકરણ-૧૦ ની કલમ-૧૮૮ હેઠળ શિક્ષાને પાત્ર ઠરશે.

આજ તા.૧૪/૦૨/૨૦૨૪ ના રોજ મારા સહી સિક્કા કરી આપ્યો.

દિગંત બ્રહ્મભટ્ટ,  
અધિક જિલ્લા મેજિસ્ટ્રેટ, ગાંધીનગર.

#### કલેક્ટર અને જિલ્લા મેજિસ્ટ્રેટની કચેરી

#### જાહેરનામું

સેક્ટર-૧૧, ગાંધીનગર, ૧૪મી ફેબ્રુઆરી, ૨૦૨૪

#### વંચાણમાં લીધું :-

૧. પોલીસ અધિક્ષકશ્રી, ગાંધીનગરનાઓના તા.૧૪/૦૨/૨૦૨૪ ના પત્ર ક્રમાંક :એલઆઈબી/ વસંતોત્સવ/૧૦૫૪/૨૦૨૪

#### ગુજરાત પોલીસ અધિનિયમ-૧૯૫૧ ની કલમ-૩૩(૧)(ખ) મુજબનું જાહેરનામું

નં.ડીસી/જાહેરનામું/વશી./૧૭૨૫ થી ૧૭૩૭/૨૦૨૪:- પોલીસ અધિક્ષકશ્રી, ગાંધીનગરનાઓના આમુખ-(૧) ના પત્રમાં જણાવ્યાનુસાર તા.૧૪/૦૨/૨૦૨૪ થી તા.૨૩/૦૨/૨૦૨૪ સુધી ગુજરાત સરકારશ્રીના યુવક સેવા અને સાંસ્કૃતિક વિભાગ દ્વારા સાંસ્કૃતિક કાર્યક્રમ “વસંતોત્સવ” નું આયોજન સંસ્કૃતિકુંજ, સેક્ટર-૯, ગાંધીનગર ખાતે કરવામાં આવેલ છે. જેમાં દેશભરમાંથી વિવિધ રાજ્યોના કલાકારો તેમજ સદર કાર્યક્રમમાં



ગુજરાત રાજ્યના માન.મહામહીમ રાજ્યપાલશ્રી તથા માન.મુખ્યમંત્રીશ્રીનાઓ વસંતોત્સવ કાર્યક્રમ નિહાળવા સાડુ આવવાની સંભાવના હોઈ તેમજ ગુજરાત રાજ્યના માનનીય મંત્રીશ્રીઓ તેમજ અન્ય વી.વી.આઈ.પી. મહાનુભાવશ્રીનાઓ પધારનાર હોઈ તેમજ કાર્યક્રમ નિહાળવા વિશાળ સંખ્યામાં જન મેદની એકત્રીત થનાર છે. જે અંગે કાયદો અને વ્યવસ્થા તેમજ ટ્રાફિક પાર્કિંગ વ્યવસ્થા જાળવવા સાડુ તા.૧૪/૦૨/૨૦૨૪ થી તા.૨૩/૦૨/૨૦૨૪ સુધી જરૂરી પાર્કિંગ વ્યવસ્થા અંગેનું જાહેરનામું અમલમાં રહે તે રીતે પ્રસિદ્ધ કરવા વિનંતી કરેલ છે.

પોલીસ અધિક્ષકશ્રી, ગાંધીનગરના આમુખ-(૧)ના પત્રની વિગતે ઉક્ત સમયગાળા દરમિયાન કાયદો અને વ્યવસ્થાની પરિસ્થિતિ જળવાઈ રહે તેમજ કોઈ અનિચ્છનીય બનાવ ન બને તે સાડુ જાહેર હિતમાં હું દિગંત બ્રહ્મભટ્ટ જી.એ.એસ., અધિક જિલ્લા મેજિસ્ટ્રેટ, ગાંધીનગર ગુજરાત પોલીસ અધિનિયમ-૧૯૫૧ ની કલમ-૩૩(૧)(ખ) થી મળેલ સત્તાની રૂએ નીચે દર્શાવ્યા મુજબની વિગતે તા.૧૪/૦૨/૨૦૨૪ થી તા.૨૩/૦૨/૨૦૨૪ દરમિયાન નીચે જણાવેલ સ્થળે પાર્કિંગ વ્યવસ્થા સાડુ આથી હુકમ કરુ છું.

**પાર્કિંગ વ્યવસ્થા (તા.૧૪/૦૨/૨૦૨૪ થી તા.૨૩/૦૨/૨૦૨૪ ના કલાક ૧૫/૦૦ થી ૨૪/૦૦ સુધી)**

- જ-રોડ ટી-પોઈન્ટ ઉપરથી સચિવાલય ગેટ નં.-૩ તરફ આવતા-જતા માર્ગની બંને સાઈડે પબ્લિક પાર્કિંગ માટે ૬૦૦ કાર તેમજ ૧૫૦૦ નાના વાહનો (બાઈક તેમજ સ્કુટર) પાર્કિંગ કરવાના રહેશે.
- સરિતા ઉદ્યાનના મેઈન ગેટ આગળ વી.વી.આઈ.પી. ૮૦ કાર પાર્ક કરવાની રહેશે.
- સરિતા ઉદ્યાન ચાર રસ્તાથી સેક્ટર-૮ તરફ આવતા-જતા માર્ગની બંને સાઈડે ૨૦૦૦ નાના વાહનો (બાઈક તેમજ સ્કુટર) પાર્કિંગ કરવાના રહેશે.
- સરિતા ઉદ્યાનથી ઈન્દ્રોડા ગામે જતા ઈન્દ્રોડા ગામના પાટીયા પાસે આવેલ બળીયાદેવના મંદિર વાળા મેદાનમાં જાહેર જનતાના કાર પાર્કિંગ કરવાના રહેશે.

ફરજ પરના સરકારી અધિકારીઓ/કર્મચારીઓના વાહનોને તથા એબ્યુલન્સ આ જોગવાઈને લાગુ પડશે નહીં.

આ અંગેના સાઈનબોર્ડ (સાઈનબોર્ડ ૪ ફૂટ x ૬ ફૂટ) ગુજરાતી, હિન્દી અને અંગ્રેજી ભાષામાં લગાડવાની વ્યવસ્થા કરવાની રહેશે.

વધુમાં, હું એવો આદેશ કરુ છું કે, આ હુકમને સરકારી ગેઝેટમાં પ્રસિદ્ધ કરવો તથા સદરહુ વિસ્તારમાં સહેલાઈથી દેખાઈ આવે તેવા સ્થળોએ તેની નકલો ચોટાડી અને વિસ્તારમાં ઢેંઢેરો પીટીને અથવા લાઉડ સ્પીકર મારફતે તેની જાહેરાત કરી સ્થાનિક વર્તમાનપત્રોમાં તેની પ્રસિદ્ધ કરી અથવા રેડીયો ઉપર તેનું પ્રસારણ કરી પ્રસિદ્ધ કરવામાં આવે અને આ અંગેના સાઈન બોર્ડ જે તે જગ્યાઓ ઉપર સંબંધીત કાર્યપાલક ઈજનેર, પાટનગર યોજના વિભાગ મારફતે પોલીસ અધિક્ષકશ્રી, ગાંધીનગરે મુકાવવાના રહેશે.

સદરહુ હુકમ/જાહેરનામાનો ભંગ કે ઉલ્લંઘન કરનાર કોઈપણ વ્યક્તિ સદરહુ અધિનિયમની કલમ-૧૩૫ ની પેટા કલમ-૩ તથા ભારતીય દંડ સંહિતા-૧૮૬૦ ના પ્રકરણ-૧૦ ની કલમ-૧૮૮ હેઠળ શિક્ષાને પાત્ર ઠરશે.

આજ તા.૧૪/૦૨/૨૦૨૪ ના રોજ મારા સહી સિક્કા કરી આપ્યો.

દિગંત બ્રહ્મભટ્ટ,

અધિક જિલ્લા મેજિસ્ટ્રેટ, ગાંધીનગર.

